

22000D0713(01)

13.7.2000

IL-ĠURNAL UFFIĊJALI TAL-KOMUNITAJIET EWROPEJ

L 174/51

DEĊIŻJONI TAL-KUMITAT KONGUNT TAŻ-ŻEE

Nru 41/2000

tad-19 ta' Mejju 2000

li temenda l-Anness II (Regolamenti, standards, ittestjar u ċertifikazzjoni tekniċi) għall-Ftehim taż-ŻEE

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea, kif aġġustat bil-Protokoll li jaġġusta l-Ftehim għaż-Żona Ekonomika Ewropea, minn hawn iżjed 'il quddiem issir referenza għalih bhala "l-Ftehim", u b'mod partikolari l-Artikolu 98 tiegħu,

Billi:

- (1) l-Anness II għall-Ftehim gie emendat bid-Deciżjoni tal-Kumitat Kongunt taż-ŻEE Nru 28/2000 tal-31 ta' Marzu 2000 ⁽¹⁾.
- (2) ir-Regolament tal-Kummissjoni (KE) Nru 1931/1999 tad-9 ta' Settembru 1999 li jemenda l-Annessi I, II u III tar-Regolament tal-Kunsill (KEE) Nru 2377/90 li jstabbilixxi proċedura tal-Komunità għall-istabbiliment ta' limiti massimi ta' residwu ta' prodotti mediċinali veterinarji f'affarijiet ta' l-ikel li joriġinaw mill-annimali ⁽²⁾ għandu jiġi inkorporat fil-Ftehim.
- (3) l-addattament għar-Regolament tal-Kunsill (KEE) Nru 2377/90 tas-26 ta' Ġunju 1990 li jstabbilixxi proċedura tal-Komunità għall-istabbiliment ta' limiti massimi ta' residwu ta' prodotti mediċinali veterinarji f'affarijiet ta' l-ikel li joriġinaw mill-annimali għandu jiġi mhassar wara l-ażiżjoni ta' l-Awstrija, il-Finlandja u l-Isvezja għall-Unjoni Ewropea ⁽³⁾,

IDDEĊIEDA KIF ĠEJ:

Artikolu 1

Il-Punt 14 (Regolament tal-Kunsill (KEE) Nru 2377/90) fil-Kapitolu XIII ta' l-Anness II għall-Ftehim għandu jiġi emendat kif ġej:

1. L-inċiż li ġej għandu jiġi miżjud:

“– **399 R 1931:** Ir-Regolament tal-Kummissjoni (KE) Nru 1931/1999 tad-9 ta' Settembru 1999 (ĠU L 240, ta' l-10.9.1999, p. 3).”.

2. L-estensjoni dwar il-perjodu ta' transizzjoni għall-Awstrija għandha tiġi mhassra.

⁽¹⁾ ĠU L 141, tat-15.6.2000, p. 49.

⁽²⁾ ĠU L 240, ta' l-10.9.1999, p. 3.

⁽³⁾ ĠU L 224, tat-18.8.1990, p. 1.

Artikolu 2

It-testi tar-Regolament tal-Kummissjoni (KE) Nru 1931/1999 fil-lingwa Islandiża u f'dik Norvegiża, li għandhom jiġu ppubblikati fis-Suppliment taż-ŻEE għall-*Ġurnal Uffiċjali tal-Komunitajiet Ewropej*, għandhom ikunu awtentiċi.

Artikolu 3

Din id-Deciżjoni għandha tidhol fis-seħh nhar l-20 ta' Mejju 2000, sakemm ikunu saru n-notifiki kollha taht l-Artikolu 103(1) tal-Ftehim lill-Kumitat Kongunt taż-ŻEE (*).

Artikolu 4

Din id-Deciżjoni għandha tiġi ppubblikata fit-Taqsima taż-ŻEE ta', u fis-Suppliment taż-ŻEE għall-*Ġurnal Uffiċjali tal-Komunitajiet Ewropej*.

Magħmula fi Brussel, fid-19 ta' Mejju 2000.

Għall-Kumitat Kongunt taż-ŻEE

Il-President

F. BARBASO

(*) Ebda htigiet kostituzzjonali indikati.